



# डिप्रोक्स लघुवित्त वित्तीय संस्था लिमिटेड Deprosc Laghubitta Bittiya Sanstha Limited

(नेपाल राष्ट्र बैंकबाट "घ" वर्गको इजाजतपत्रप्राप्त लघुवित्त वित्तीय संस्था)

CRO Reg. No. 767/057/58

PAN No.: 301235073

च.नं.: १५८/०७९/०८०

मिति: २०८०/०२/०४


श्री नेपाल स्टक एक्सचेञ्ज लिमिटेड  
सिंहदरवारप्लाजा, काठमाण्डौ ।

विषय: जानकारी सम्बन्धमा ।

महोदय,

यस वित्तीय संस्थाको मिति २०७९ फागुन ३० गते सम्पन्न भएको एक्काईसौं वार्षिक साधारण सभाको निर्णय बमोजिम चितवन जिल्ला, भरतपुर महानगरपालिका वडा नं. १० भरतपुरमा रजिस्टर्ड कार्यालय रहेको डिप्रोक्स लघुवित्त वित्तीय संस्था लिमिटेडले काभ्रेपलाञ्चोक जिल्ला, बनेपा नगरपालिका वडा नं. ७ बनेपामा रजिस्टर्ड कार्यालय रहेको आदर्श लघुवित्त वित्तीय संस्था लिमिटेडलाई प्राप्ति (एक्विजिशन) गर्नको लागि नेपाल राष्ट्र बैंक, बैंक तथा वित्तीय संस्था नियमन विभागको पत्र संख्या: बै.वि.नि.वि./मर्जर/६३/०७९/८० मिति २०८०/०२/०३ गतेको पत्रबाट प्रदान गरेको अन्तिम स्वीकृति त्यस कार्यालयको जानकारीको लागि यसैसाथ संलग्न गरी पठाईएको ब्यहोरा अनुरोध छ ।

भवदीय,



(शेषरमण आचार्य)

प्रमुख कार्यकारी अधिकृत





**नेपाल राष्ट्र बैंक**  
बैंक तथा वित्तीय संस्था नियमन विभाग

केन्द्रीय कार्यालय

बालुवाटार, काठमाडौं

फोन : ४४९९४०७

(एक्सचेन्ज : ४४९९८०४/५/७

४४९०२०९/४९०९५८/४९९२५०)

फ्याक्स : ४४९४५५२

E-mail : merger@nrb.org.np

Web Site : www.nrb.org.np

पोष्ट बक्स : ७३

पत्र संख्या : बै.वि.नि.वि./मर्जर/६३/०७९/८०

मिति : २०८०/०२/०३

✓ श्री डिप्रोक्स लघुवित्त वित्तीय संस्था लिमिटेड  
भरतपुर-१०, चितवन ।

श्री आदर्श लघुवित्त वित्तीय संस्था लिमिटेड  
बनेपा-७, काभ्रेपलाञ्चोक ।

विषय : प्राप्ति (एक्विजिशन) प्रयोजनका लागि अन्तिम स्वीकृति प्रदान गरिएको सम्बन्धमा ।

महाशय,

यस बैंकबाट इजाजतपत्रप्राप्त "घ" वर्गको राष्ट्रियस्तरको डिप्रोक्स लघुवित्त वित्तीय संस्था लिमिटेडले "घ" वर्गको प्रादेशिकस्तर (बागमती प्रदेश) को आदर्श लघुवित्त वित्तीय संस्था लिमिटेडलाई प्राप्ति गर्ने सम्बन्धमा सैद्धान्तिक सहमति प्रदान गर्दा तोकिएका शर्त तथा प्रक्रियाहरु पुरा गरी अन्तिम स्वीकृतिको लागि निवेदन प्राप्त हुन आएकोले "बैंक तथा वित्तीय संस्था सम्बन्धी ऐन, २०७३" को दफा ७३ र "बैंक तथा वित्तीय संस्था गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन, २०७९)" को विनियम ११ मा भएको व्यवस्था अनुसार प्राप्ति (एक्विजिशन) पश्चात् राष्ट्रियस्तरको डिप्रोक्स लघुवित्त वित्तीय संस्था लिमिटेडको नामबाट वित्तीय कारोबार सञ्चालन हुने गरी देहायका शर्तहरू सहित अन्तिम स्वीकृति प्रदान गरिएको व्यहोरा निर्णयानुसार अनुरोध छ ।

शर्तहरू :

- (१) "बैंक तथा वित्तीय संस्था एक आपसमा गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन, २०७९)", प्रचलित कानून तथा यस बैंकबाट जारी एकीकृत निर्देशन लगायत अन्य नीति निर्देशनहरूको पूर्ण पालना गरी वित्तीय कारोबार सञ्चालन गर्नु पर्नेछ ।
- (२) लक्षित र प्राप्ति गर्ने (एक्वायरर) दुवै संस्थाले आ-आफ्नो साधारण सभाबाट निर्णय गरे बमोजिम डिप्रोक्स लघुवित्त वित्तीय संस्था लिमिटेड र आदर्श लघुवित्त वित्तीय संस्था लिमिटेड बीच कायम हुने शेयर स्वाप अनुपात १:१ अनुसार शेयर पुँजी मिलान गर्नु पर्नेछ ।
- (३) धितोपत्र सम्बन्धी ऐन, नियमावली र प्रचलित बैंक तथा वित्तीय संस्था सम्बन्धी कानून बमोजिम प्राप्ति (एक्विजिशन) पश्चात् कायम हुने शेयरको सूचीकरण गर्नुपर्नेछ । शेयर स्वाप अनुपातको आधारमा तय हुने शेयरलाई साविकका दुवै संस्थाका सम्पूर्ण शेयरधनीहरूले प्राप्ति (एक्विजिशन) पश्चात् कायम हुने संस्था डिप्रोक्स लघुवित्त वित्तीय संस्था लिमिटेडको नामबाट कारोबार गर्ने व्यवस्था मिलाउनु पर्नेछ ।
- (४) प्राप्ति (एक्विजिशन) पश्चात् संस्थाको केन्द्रीय कार्यालय भरतपुर महानगरपालिका वडा नं.-१०, भरतपुर चितवनमा रहनेछ ।



## नेपाल राष्ट्र बैंक बैंक तथा वित्तीय संस्था नियमन विभाग

केन्द्रीय कार्यालय  
बालुवाटार, काठमाडौं

फोन : ४४९९४०७

(एक्सचेन्ज : ४४९९८०४/५/७

४४९०२०९/४९०९५८/४९९२५०)

फ्याक्स : ४४९४५५२

E-mail : merger@nrb.org.np

Web Site : www.nrb.org.np

पोस्ट बक्स : ७३

- (५) प्राप्ति गर्ने संस्था (एक्वायरर) तथा लक्षित संस्थाको कुनै शाखा कार्यालय अर्कोमा गाभ्नु परेमा वा अन्यत्र स्थानान्तरण गर्नु परेमा सोको आवश्यकता तथा औचित्यता खुलाई स्वीकृतिको लागि यस बैंकमा पेश गर्नु पर्नेछ ।
- (६) प्राप्ति (एक्विजिशन) सम्बन्धी स्वीकृति प्राप्त भएपछि दुवै संस्थाले एकीकृत कारोबार थालनी गर्ने मिति खुलेको व्यहोरा सहितको सूचना सर्वसाधारणको जानकारीका लागि निर्णय प्राप्त गरेको मितिले १५ (पन्ध्र) दिन भित्र कुनै राष्ट्रियस्तरको दैनिक पत्रिकामा कम्तीमा २ (दुई) पटक प्रकाशन गर्नु पर्नेछ ।
- (७) यस बैंकबाट अन्तिम स्वीकृतिको पत्र प्राप्त गरेको १ (एक) महिनाभित्र लक्षित संस्थालाई प्राप्ति (एक्विजिशन) गरी एकीकृत रूपमा वित्तीय कारोबार शुरू गरिसक्नु पर्नेछ । सो अवधिभित्र दुवै संस्थाका तथ्याङ्कलाई एकीकृत गरी प्राप्ति (एक्विजिशन) गरेको दिनदेखि एउटै सफ्टवेयरबाट वित्तीय कारोबार गर्ने व्यवस्था मिलाउनु पर्नेछ । साथै, प्राप्ति (एक्विजिशन) पछि एकीकृत वित्तीय विवरणहरू तयार गरी (प्राप्ति गरेको दिनको समेत) बैंक तथा वित्तीय संस्था नियमन विभाग तथा सम्बन्धित सुपरिवेक्षण विभागका साथै कम्पनी रजिष्ट्रारको कार्यालय, नेपाल धितोपत्र बोर्ड लगायत अन्य सम्बन्धित निकायहरूलाई जानकारी दिनु पर्नेछ ।
- (८) लक्षित संस्थाको नाममा कायम रहेको वित्तीय कारोबार गर्ने इजाजतपत्रलाई रद्द गरी प्राप्ति गर्ने संस्था (एक्वायरर) को इजाजतपत्रमा आवश्यक संशोधन गर्नुपर्ने भएकोले एकीकृत कारोबार गर्नु पूर्व दुवै संस्थाको सक्कल इजाजतपत्रहरू यस बैंक समक्ष पेश गर्नु पर्नेछ ।
- (९) लक्षित संस्थाको अन्तिम दिनसम्म कायम रहेको लेखामा उल्लेख भएको मूल्यमा सम्पूर्ण सम्पत्ति, दायित्व तथा अन्य सम्भावित दायित्वहरू समायोजन गरी प्राप्ति गर्ने संस्था (एक्वायरर) को हिसाबमा लेखाङ्कन गर्नुपर्नेछ । यसपछि प्राप्ति गर्ने तथा लक्षित दुवै संस्थाबाट भए गरेका काम कारवाहीहरू प्राप्ति गरे पश्चात् कायम हुने संस्था (एक्वायरर) बाट भए/गरेको मानिनेछ । साविकका दुवै संस्थाले प्राप्ति अघि गरेका करारीय दायित्व समेत प्राप्ति गर्ने संस्थामा सन्नेछ ।
- (१०) प्राप्ति (एक्विजिशन) पश्चात् शाखा कार्यालयहरूको कोडिङ गर्ने सम्बन्धमा यस बैंकको सूचना प्रविधि विभागसँग समन्वय गरी आवश्यक व्यवस्था मिलाउनु पर्नेछ ।
- (११) प्राप्ति (एक्विजिशन) कार्य सम्पन्न गरेको मितिले एक वर्षसम्म प्राप्ति गर्ने संस्था (एक्वायरर) को साइनबोर्ड तथा लेटरप्याडको तल्लो भागमा **डिप्रोक्स लघुवित्त वित्तीय संस्था लिमिटेडले आदर्श लघुवित्त वित्तीय संस्था लिमिटेडलाई प्राप्ति (एक्विजिशन) गरेको** भन्ने व्यहोरा उल्लेख गर्नुपर्नेछ । साथै, यस भन्दा अगाडि, एक वर्षभित्र कुनै संस्थासँग मर्जर वा कुनै संस्थालाई प्राप्ति गरेको अवस्थामा उक्त संस्थाहरूको नाम समेत समावेश गर्नु पर्नेछ ।
- (१२) प्राप्ति पश्चात् बन्ने संस्थाको सञ्चालक समितिमा **डिप्रोक्स लघुवित्त वित्तीय संस्था लिमिटेड**को साविकको संचालक समिति रहनेछ ।
- (१३) प्राप्ति गर्ने संस्था (एक्वायरर) तथा लक्षित संस्थाका कर्मचारीहरूको हकमा निजहरूले साविकमा खाईपाई आएको **तलब, भत्ता, सुविधा तथा सेवाका शर्तहरू नघटने गरी** कर्मचारी सेवा विनियमावली लगायत अन्य आवश्यक संशोधन गरी स्वीकृतिका लागि यस बैंकमा पेश गर्नु पर्नेछ ।



## नेपाल राष्ट्र बैंक बैंक तथा वित्तीय संस्था नियमन विभाग



केन्द्रीय कार्यालय  
बालुवाटार, काठमाडौं

फोन : ४४९९४०७

(एक्सचेन्ज : ४४९९८०४/५/७

४४९०२०९/४९०९५८/४९९२५०)

फ्याक्स : ४४९४५५२


E-mail : merger@nrb.org.np

Web Site : www.nrb.org.np

पोष्ट बक्स : ७३

- (१४) प्राप्त गर्ने क्रममा दुवै संस्थाबीच निर्धारित शेयर स्वाप अनुपात अनुसार पुँजी मिलान गर्दा आएको बागेन पर्चेज गेनलाई प्राप्त गर्ने संस्थाले विद्यमान लेखामानअनुसार सम्बन्धित शीर्षकमा आम्दानी जनाई नियमानुसार लाग्ने कर कट्टी गरी पूँजीगत जगेडा कोषमा जम्मा गर्नु पर्नेछ ।
- (१५) लक्षित संस्थालाई यस बैंकको सम्बन्धित सुपरिवेक्षण विभागबाट साविकमा दिइएका सबै निर्देशनहरूको सुधार तथा कार्यान्वयन प्राप्त गर्ने संस्था (एक्वायरर) बाट तोकिएको समयभित्र गर्नु पर्नेछ ।
- (१६) प्राप्त (एक्विजिशन) सम्बन्धी बाँकी काम कारवाहीहरू बैंक तथा वित्तीय संस्था गाभ्ने/गाभिने (मर्जर) तथा प्राप्त (एक्विजिशन) सम्बन्धी विनियमावली, २०७३ (पाँचौं संशोधन, २०७९) वमोजिम गर्नु पर्नेछ ।

भवदीय,



*[Signature]*

(डा. गुणाकर भट्ट)  
कार्यकारी निर्देशक

### बोधार्थ :

- श्री नेपाल राष्ट्र बैंक, लघुवित्त संस्था सुपरिवेक्षण विभाग ।  
श्री नेपाल राष्ट्र बैंक, आर्थिक अनुसन्धान विभाग ।  
श्री नेपाल राष्ट्र बैंक, विदेशी विनियम व्यवस्थापन विभाग ।  
श्री नेपाल राष्ट्र बैंक, मौद्रिक व्यवस्थापन विभाग ।  
श्री नेपाल राष्ट्र बैंक, बैकिङ्ग विभाग ।  
श्री नेपाल राष्ट्र बैंक, कानून महाशाखा ।  
श्री नेपाल राष्ट्र बैंक, सूचना प्रविधि विभाग ।  
श्री नेपाल सरकार, अर्थ मन्त्रालय, आन्तरिक राजस्व विभाग, लाजिम्पाट, काठमाडौं ।  
श्री नेपाल सरकार, अर्थ मन्त्रालय (वित्तीय क्षेत्र व्यवस्थापन तथा संस्थान समन्वय महाशाखा), सिंहदरवार, काठमाडौं ।  
श्री नेपाल सरकार, उद्योग वाणिज्य तथा आपूर्ति मन्त्रालय, कम्पनी रजिष्ट्रारको कार्यालय, त्रिपुरेश्वर, काठमाडौं ।  
श्री नेपाल धितोपत्र बोर्ड, खुमलटार, ललितपुर ।  
श्री नेपाल स्टक एक्सचेन्ज लिमिटेड, सिंहदरवारप्लाजा, काठमाडौं ।  
श्री नेपाल लघुवित्त बैंकसंघ संघ, भगवति बहाल, नक्साल, काठमाडौं ।